

Eysturkommunu býráð

Býráðsfundur verður mánadagin tann 02. mei 2016 kl. 19.30

Fundarskrá:

1. 16/00054

Umsókn um byggiloyvi til betongpláss og veg á matr. nr. 147a í Leirvík

Rasmus Norup festari hevur sent umsókn um at gera pláss til fóður o.a. á einum øki fram við Víkarvegnum og um loyvi at gera veg norðanfyri fjósið.

Málið var viðgjørt í byggi- og býarskipanarnevndini tann 16. mars 2016, har tað er samtykt at geva loyvi til íbinding í Víkarvegin norðanfyri fjósið og at gera øki til av- og áskipan á økinum, men málið er sent í Ferðslunevndina, sum hevur gjørt sítt tilmæli.

Ferðslunevndin mælir til at festarin fær loyvi at gera øki til av- og áskipan og nýggja innkoyring norðanfyri fjósið samsvarandi tekning. Mælt verður eisini til at bota um trygdina eftir Víkarvegnum, við at skelta vegin við 60 km, allan vegin sum er uttanfyri 30 km sonu.

Byggi- og býarskipanarnevndin hevur so aftur viðgjørt málið á fundi tann 20. Apríl 2016 og mælir til at Rasmus Norup fær loyvi at gera vegin norðanfyri fjósið og at hetta verður gjørt í samstarvi við kommununa. Somuleiðis verður mælt til at Rasmus Norup loyvi at stoypa eitt øki sunnanfyri fjósið til av- og álessing og at hetta verður gjørt í samstarvi við kommununa.

Byggi- og býarskipanarnevndin samtykt eisini á fundinum tann 20. Apríl 2016 at koyra málið fyri aftur í ferðslunevndina, at biðja um grungeving og nærri frágreiðing at skelta eftir Víkarvegnum.

2. 16/00118

Keyp av lendi við ástandandi fjósi matr. nr. 128a, Leirvíkar bygd

Leirvíkar kirkjuráð hevur sent umsókn til Búnaðarstovuna um loyvi at keypa omanfyri nevnda matrikul við ástandandi fjósi.

Búnaðarstovan hevur sent málið til ummælis hjá kommununi.

Byggi- og býarskipanarnevndin mælir til at viðmæla at Leirvíkar kirkjuna keypir matr. nr. 128a við ástandandi fjósi.

3. 16/00131

Umsókn, um stuðul til viðarvøkstur

Umsókn og frágreiðing fyriliggur

Málið er viðgjørt í trivnaðarnevndini tann 18. Apríl 2016, og bleiv tá samtykt at beina málið í býráðið til stødutakan

4. 16/00059

Vinnuøki C2 á kaiðkinum í Norðragøtu

Málið bleiv viðgjørt av vinnunevndini tann 18. februar 2016 har samtykt var at taka undir við tilmælinum hjá umsitingini fyri kaiðkið.

Fíggjarnevndin hevur viðgjørt málið á fundi tann 24. februar 2016, har mælt verður til at taka undir við tilmælinum hjá vinnunevndini og at leiguprísurin fyri økið verður 16,50 kr./m² umframt eitt íbindingargjald á 20.000,00 kr.

Málið var á skrá til býráðsfundin tann 29. februar 2016, men var tikið av aftur skránni, og skuldi umsitingin koma við fleiri møguleikum fyri skilmarking fyri økið.

Vinnunevndin hevur so aftur viðgjørt málið á fundi tann 17. mars 2016, og mælir til at taka undir við uppskoti 1 hjá umsitingini fyri kaiðki.

5. 16/00141

Gongubreytir heildarættan

Eysturkommuna hava fingið nógvar áheitanar frá borgarum um trupuleikar, at vatn rennur inn á teirra matrikul tí at vegristir og brunnar mangla, og at eingin gongubreyt/kantur er, sum kann leiða vatnið burtur frá privatum matriklum.

Serliga er tað í Syðrugøtu og Norðragøtu hesir trupuleikar eru, ella borgarir hava sagt frá.

Eingin játtan er til ger av gongubreytum í ár, tí verður her gjørt eitt uppskot og heildarættan fyri ger av gongubreytum í framtíðini.

Byggi- og býarskipanarnevndin mælir til at umsitingin ger uppskot til raðfesting av málum sum eru átrokandi og eina kostnaðarmeting av sama.

Byggi- og býarskipanarnevndin mælir til eykajáttan í inniverandi ári til vatntrupuleikar og gongubreytir upp á 500.000,00 kr.

Fíggjarnevndin mælir til at taka undir við tilmælinum hjá byggi- og býarskipanarnevndini, men at eykajáttanin verður á 250.000,00 kr.

6. 14/00365

Kloakkleiðingar í Norðragøtu havnalagið

Tann 11. apríl var lisitatiein uppá arbeiðstøkuna “Kloakkleiðingar í Norðragøtu – Havnalagið”. 6 fyrirøkur vóru bjóðaðar at geva tilboð, men tá ið tilboðini skuldi latast upp, kom bert eitt tilboð inn.

Tilboði sum er frá Norðhús er á 1.386.900,00 kr. uttan mvg. Eitt alternativt tilboð frá Norðhús, er á 1.095.600,00 kr. uttan mvg

Byggi og býarskipanarnevndin mælir til at kloakkleiðingin á havnalagnum verður gjørd í ár og tikið verður av tilboðnum frá Norðhús uppá 1.095.600,00 kr. + pumpubrunn og el-arbeiði.

Fíggjarnevndin mælir til at taka undir við tilmælinum hjá byggi- og býarskipanarnevndini.

7. 15/00380

Tilhaldspláss á Krossteigum í Leirvík – Grøni kílín

Sum fyrr upplýst er hetta arbeiði ikki gjørt, tí at fyrstu tilboð vóru og høg.

Fyriliggjandi tilboð eru samlað á kr. 261.642,00 kr. uttan mvg og uttan óvænta útreiðslur. Játtan fyri 2016 er 250.000,00 kr. og røkkur ikki til tilboðini, mvg og óvæntað. Biðið verður um eykajáttan uppá 90.000,00 kr. sum er til óvæntaðar útreiðslur og kommunu mvg.

Byggi- og býarskipanarnevndin mælir til at arbeiðið verður gjørt í ár og at eykajátta kr. 90.000,00.

Fíggarnevndin mælir til at taka undir við tilmælinum hjá byggi- og býarskipanarnevndini

8. 15/00352

Gongugøtur

Eftir áheitan verður málið um gongugøtur og raðfesting av gongugøtum í kommununi lagt fyri nevnd til støðutakan.

Byggi- og býarskipanarnevndin mælir til at gøta verður gjørd frá minnisvarðanum í Leirvík og oman til neystini úti í Bug. At gøta verður gjørd frá brúnni við Rokoko og inn/niðan til vegin Eyðargøta, har ætlan er at gera brúgv um áanna, og at gera hongibrúnna við Mátaránna í Syðrugøtu.

Byggi- og býarskipanarnevndin mælir eisini til at veita eykajáttan á kr. 600.000,00 kr.

Fíggarnevndin mælir til at gera gøtuna frá minnisvarðanum í Leirvík oman til neystini úti í Bug, og gøtuna við Rokko víðari niðan eftir. Eisini skulu gøturnar sum eru byrjaðar verða gjørdar liðnar.

Fíggarnevndin mælir frá at veita eykajáttan.

9. 16/00007

Nýggjur dagstovnur í Eysturkommunu

Málið bleiv viðgjørt á fundi í trivnaðarnevndini tann 11. januar 2016, bleiv tá mælt til at umsitingin kannar verandi banaansingartørvin í kommununi og samstundis vísa á gongdina tey seinastu 8 árin. Eisini skal umsitingin kanna møguleikar fyri nýbygging ella uppbygging til verandi stovn við Gøtugjógv.

Málið bleiv so aftur viðgjørt á fundi í trivnaðarnevndini tann 15. mars 2016, og tá bleiv mælt at kanna hvat ein møgulig útbygging kostar og ein møgulig tíðarætlan er. Talan er um at kanna útbygging vestanfyri, eystanfyri og omanfyri verandi stovn.

Umsitingin hevur gjørt tær kanningar/frágreiðingar sum trivnaðarnevndin hevur biðið um, og fyriliggja tær í málinum.

Málið er so aftur viðgjørt á fundi í trivnaðarnevndini tann 18. Apríl 2016, og verður mælt til at býráðið tekur støðu til staðseting av einum nýggjum dagstovni í Eysturkommunu. Meirilutin í trivnaðarnevndini, Emma Rasmussen og Ólavur F. Olsen, mæla til at bygd verður afturat verandi dagstovni við Gøtugjógv, vísandi til uppskot frá umsitingini. Minnilutin, Oluffa Joensen, mælir til eisini at kanna aðrar møguleikar til staðseting. Ein møguleiki til staðseting í Syðrugøtu, skal kannast.

